

“ಮಧುರ ಮಕ್ಕಳೇ - ತಂದೆಯ ಸಮಾನ ದಯಾಹೃದಯಿಗಳಾಗಿ ಪ್ರತಿಯೊಬ್ಬರಿಗೆ ಜೀವದಾನವನ್ನು ಕೊಡಬೇಕಾಗಿದೆ, ಅನೇಕ ಮನುಷ್ಯರ ಸೌಭಾಗ್ಯವಾಗುವಂತಹ ಪ್ರಬಂಧ ಮಾಡಬೇಕಾಗಿದೆ”

ಪ್ರಶ್ನೆ: ವರ್ತಮಾನ ಸಮಯದ ಪ್ರಪಂಚದಲ್ಲಿ ಪ್ರತಿಯೊಬ್ಬ ಮನುಷ್ಯನೂ ಬಡವನಾಗಿದ್ದಾರೆ, ಆದ್ದರಿಂದ ಅವರಿಗೆ ನೀವು ಯಾವ ಸುಖವನ್ನು ಕೊಡಬೇಕಾಗಿದೆ?

ಉತ್ತರ: ನಿಮ್ಮ ಬಳಿ ಯಾರೆಲ್ಲರೂ ಅವಿನಾಶಿ ಜ್ಞಾನರತ್ನಗಳೆಂಬ ರೊಟ್ಟಿಯನ್ನು ತೆಗೆದುಕೊಳ್ಳಲು ಬರುತ್ತಾರೆ. ಅವರ ಜೋಳಿಗೆಯನ್ನು ಬಹಳ ಪ್ರೀತಿಯಿಂದ ನೀವು ತುಂಬಿಸಬೇಕಾಗಿದೆ, ಎಲ್ಲರಿಗೆ ಸುಖ ಕೊಡಬೇಕಾಗಿದೆ. ಪ್ರತಿಯೊಬ್ಬರನ್ನು ಪ್ರೀತಿಯಿಂದ ನಡೆಸಬೇಕಾಗಿದೆ. ಯಾರೂ ಮುನಿಸಿಕೊಳ್ಳಬಾರದು. ನಿಮ್ಮ ಬಳಿ ಅನೇಕ ಮನುಷ್ಯರು ಜೀವದಾನವನ್ನು ತೆಗೆದುಕೊಳ್ಳಲು ಬರುತ್ತಾರೆ ಆದ್ದರಿಂದ ಭಂಡಾರವನ್ನು ತೆರೆಯುತ್ತಾ ಹೋಗಿ. ಅವರನ್ನು ಅದೃಷ್ಟವಂತರನ್ನಾಗಿ ಮಾಡಲು ನಿಮ್ಮ ಬಾಗಿಲು ಸದಾ ತೆರೆದಿರಬೇಕು. ಒಂದುವೇಳೆ ಜೀವದಾನ ಕೊಡುವುದಕ್ಕೆ ಬದಲಾಗಿ ಕಾಲಿನಿಂದ ಹೊಡೆಯುತ್ತೀರೆಂದರೆ ಅದು ಅತಿದೊಡ್ಡ ಪಾಪವಾಗುತ್ತದೆ.

ಗೀತೆ: ಬಾಲ್ಯದ ದಿನಗಳನ್ನು ಮರೆಯಬಾರದು.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಿ. ಬೇಹದ್ದಿನ ತಂದೆಯಾದ ಪರಮಾತ್ಮ ಶಿವನು ಬ್ರಹ್ಮಾರವರ ಶರೀರದಲ್ಲಿ ಕುಳಿತು ತಿಳಿಸಿ ಕೊಡುತ್ತಾರೆ - ಮಕ್ಕಳೇ, ನೀವು ಮಾತಾಪಿತನ ಮಕ್ಕಳಾಗಿದ್ದೀರಿ, ಈ ಬಾಲ್ಯವನ್ನು ಮರೆಯಬಾರದು. ಲೌಕಿಕ ಬಾಲ್ಯವನ್ನಂತು ಎಂದೂ ಮರೆಯುವುದಕ್ಕಾಗುವುದಿಲ್ಲ. ಮನೆಯಲ್ಲಿ ತಂದೆ-ತಾಯಿಯ ಜೊತೆಯಲ್ಲಿ ಮಕ್ಕಳಿರುತ್ತಾರೆ. ತಂದೆ-ತಾಯಿಯನ್ನು ಆರಿತುಕೊಳ್ಳುತ್ತಾ ದೊಡ್ಡವರಾಗುತ್ತಾ ಹೋಗುತ್ತಾರೆ. ತಂದೆ-ತಾಯಿಯ ಕರ್ತವ್ಯ ಇತ್ಯಾದಿಗಳನ್ನು ತಿಳಿದುಕೊಳ್ಳುತ್ತದೆ. ಇಲ್ಲಿ ನೀವು ನಿರಾಕಾರ ತಂದೆಯ ಮಕ್ಕಳಾಗಿದ್ದೀರಿ, ತಂದೆಯು ಭಂಡಾರಿಯಾಗಿದ್ದಾರೆ, ಅವಿನಾಶಿ ಜ್ಞಾನರತ್ನಗಳ ದಾನವನ್ನು ಕೊಡುತ್ತಾ ಇರುತ್ತಾರೆ. ನೀವು ಅವಿನಾಶಿ ಜ್ಞಾನರತ್ನಗಳಿಂದ ಭವಿಷ್ಯ 21 ಜನ್ಮಗಳಿಗಾಗಿ ಜೋಳಿಗೆಯನ್ನು ತುಂಬಿಸಿಕೊಳ್ಳುತ್ತಿದ್ದೀರಿ. ಒಂದುವೇಳೆ ತಂದೆ-ತಾಯಿಯನ್ನು ಮರೆತು ಹೋದರೆ ತಮ್ಮ ಜೋಳಿಗೆಯು ಖಾಲಿಯಾಗುತ್ತದೆ. ಇಲ್ಲಿ ನೀವು ಮಕ್ಕಳು ತಮ್ಮ ಜೀವನವನ್ನು ಶ್ರೇಷ್ಠ ಮಾಡಿಕೊಳ್ಳುತ್ತಿದ್ದೀರಿ. ಇಲ್ಲಿ ಬಹಳ ದೊಡ್ಡ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೀರಿ. ಇಲ್ಲಿ ನೀವು ತಂದೆಯ ಬಳಿ ಸಂಪನ್ನರಾಗುವುದಕ್ಕಾಗಿ ಬರುತ್ತೀರಿ. ಎಲ್ಲರೂ ಬಡವರಾಗಿದ್ದಾರೆ. ಆದ್ದರಿಂದ ಬಡವರಿಂದ ಸಾಹುಕಾರರಾಗಲು ಬಂದಿದ್ದಾರೆ. ಬಡವರೇ ತಮ್ಮ ಜೀವನವನ್ನು ರೂಪಿಸಿಕೊಳ್ಳಲು ಬರುತ್ತಾರೆ ಅಥವಾ 21 ಜನ್ಮಕ್ಕೋಸ್ಕರ ತಮ್ಮ ಅಧಿಕಾರವಾದ ಆಸ್ತಿಯನ್ನು ಮಾಡಿಕೊಳ್ಳಲು ಬರುತ್ತಾರೆ. ಅಂತಹ ಅವಿನಾಶಿ ಜ್ಞಾನ ಖಜಾನೆಯನ್ನು ತೆಗೆದುಕೊಳ್ಳಲು ನೀವು ಮಕ್ಕಳು ಪ್ರತಿಯೊಂದು ಪ್ರಕಾರದ ಸೌಕರ್ಯ ಅಥವಾ ಸಹಾಯವನ್ನು ಕೊಡಬೇಕಾಗಿದೆ. ಏಕೆಂದರೆ ಈ ಖಜಾನೆ ಬೇರೆಲ್ಲೂ ಸಿಗುವುದಕ್ಕೆ ಸಾಧ್ಯವಿಲ್ಲ. ಎಲ್ಲರಿಗೂ ಸುಖವನ್ನು ಕೊಡಬೇಕಾಗಿದೆ. ಪ್ರತಿಯೊಬ್ಬರನ್ನೂ ಪ್ರೀತಿಯಿಂದ ನಡೆಸಬೇಕಾಗಿದೆ ಅಂದರೆ ಯಾರೂ ಸಹ ಕೋಪ ಮಾಡಿಕೊಳ್ಳಬಾರದು ಮತ್ತು ಅವಿನಾಶಿ ಜ್ಞಾನರತ್ನವೆಂಬ ರೊಟ್ಟಿಯನ್ನು ತೆಗೆದುಕೊಳ್ಳಲು ಬರುತ್ತಾರೆಂದರೆ ಅವರ ಜೋಳಿಗೆಯನ್ನು ತುಂಬಿಸಬೇಕಾಗಿದೆ. ಆದರೆ ಇದರಲ್ಲಿ ನಿರ್ಲಕ್ಷ್ಯ ಮಾಡಬಾರದು. ಬಾಬರವರ ಬಳಿ ಭಂಡಾರವನ್ನು ಸಂಪನ್ನ ಮಾಡಿಕೊಳ್ಳುವುದಕ್ಕಾಗಿಯೇ ಮಕ್ಕಳು ಬರುತ್ತಾರೆಂದರೆ ಅಂತಹ ಬಡವರಿಗೇ ದಾನ ಸಿಗುತ್ತದೆ. ಯಾರು ಸಂಕುಚಿತ ಮನೋಭಾವನೆಯಿರುವವರು ಬಡವರನ್ನು ನಿರ್ಲಕ್ಷ್ಯ ಮಾಡುತ್ತಾರೆ. ಯಾರು ಧರ್ಮಾತ್ಮ, ದಯಾಹೃದಯಿಗಳಿರುತ್ತಾರೆ ಅವರನ್ನು ಕರೆದು ಒಂದಲ್ಲ ಒಂದು ದಾನವನ್ನು ಮಾಡುತ್ತಿರುತ್ತಾರೆ. ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಈ ಸಮಯದಲ್ಲಿ ಎಲ್ಲರೂ ಬಡವರಾಗಿದ್ದಾರೆ. ಭಲೆ ಸ್ಥೂಲ ಧನವಂತು ಇದೆ. ಆದರೆ ಅವರೂ ಸಹ ಕಂಗಾಲಾಗಿದ್ದಾರೆ. ಎಲ್ಲರ ಹಣವೂ ಮಣ್ಣಿನಲ್ಲಿ ಬೆರೆತು ಹೋಗುತ್ತದೆ. ಅವರಿಗೆ ಹಣದ ನಶೆಯಿರುವುದರಿಂದ ಜ್ಞಾನರತ್ನಗಳ ಈ ಖಜಾನೆಯನ್ನು ತೆಗೆದುಕೊಳ್ಳುವುದು ಬಹಳ ಕಠಿಣವಾಗುತ್ತದೆ. ತಂದೆಯು ಬಡವರ ಬಂಧುವಾಗಿದ್ದಾರೆ. ಯಾರು ತಂದೆಯ ಮಕ್ಕಳಾಗುತ್ತಾರೆ, ತಂದೆಯಿಂದ ತಮ್ಮ ಜೀವನವನ್ನು ಶ್ರೇಷ್ಠ ಮಾಡಿಕೊಳ್ಳುವುದಕ್ಕೋಸ್ಕರ, 21 ಜನ್ಮಗಳಿಗೋಸ್ಕರ ಮತ್ತು ಬಡವರಿಂದ ಸಾಹುಕಾರರಾಗುವುದಕ್ಕೋಸ್ಕರ ಸುಪುತ್ರ ಅಥವಾ ಕುಪುತ್ರ ಮಕ್ಕಳೂ ಬರುತ್ತಾರೆ. ಸತ್ಯಯುಗದಲ್ಲಂತೂ ಬಹಳ ಸಾಹುಕಾರರಿರುತ್ತಾರೆ. ಭಲೆ ನಂಬರ್ವಾರ್ ಬಡವರೂ ಇರುತ್ತಾರೆ. ಆದರೆ ಇಂತಹ ಬಡವರಿರುವುದಿಲ್ಲ, ಅಂದರೆ ವರ್ತಮಾನ ಸಮಯದಲ್ಲಿ ಗುಡಿಸಲಿನಲ್ಲಿ ಇರುವಂತೆ ಅಲ್ಲಿರುವುದಿಲ್ಲ. ಇಲ್ಲಂತೂ ಬಹಳ ಕೊಳಕು ಪ್ರದೇಶದಲ್ಲಿರುತ್ತಾರೆ, ಆದರೆ ಅಲ್ಲಿ ಈ ಮಾತೇ ಇರುವುದಿಲ್ಲ. ಎಲ್ಲಿ ನಿಮ್ಮ ಸೇವಾಕೇಂದ್ರಗಳಿವೆ, ಬ್ರಹ್ಮಕುಮಾರ-ಕುಮಾರಿಯರಿದ್ದಾರೆ, ಅವರ ಬಳಿ ಬಹಳ ಮಂದಿ ಬರುತ್ತಾರೆ. ತಮ್ಮ ಜೀವದಾನವನ್ನು ತೆಗೆದುಕೊಳ್ಳುವುದಕ್ಕಾಗಿ ಬಹಳ ಮನುಷ್ಯರು ಬರುತ್ತಾರೆ. ನೀವು ಮಕ್ಕಳು ಅವರಿಗೆ ಜೀವದಾನವನ್ನು ಕೊಡುವುದಕ್ಕೋಸ್ಕರ ಭಂಡಾರವನ್ನು ತೆರೆಯುತ್ತಾ ಹೋಗಬೇಕು. ಇದರಿಂದ ಎಷ್ಟೊಂದು ಪುಣ್ಯವಾಗುತ್ತದೆ. ಒಂದುವೇಳೆ ಭಂಡಾರವನ್ನು ತೆರೆದು ಮತ್ತೆ ಬಂಧ್ ಮಾಡುತ್ತೀರೆಂದರೆ, ಇಷ್ಟೊಂದು ಆತ್ಮಗಳ ಸ್ಥಿತಿ ಏನಾಗುತ್ತದೆ! ದುಃಖಿಗಳಾಗುತ್ತಾರೆ. ನಾವು ತಿಳಿದುಕೊಂಡಿದ್ದೇವೆ - ಎಲ್ಲರೂ ಬಹಳ

ದುಃಖಿಗಳಾಗಿದ್ದಾರೆ, ಇಲ್ಲಿಗೆ ಬಂದು ಭಾಗ್ಯಶಾಲಿಗಳಾಗಿ ಬಿಡುತ್ತಾರೆ. ಅವರಿಗಾಗಿ ಸದಾ ನಿಮ್ಮ ಬಾಗಿಲು ತೆರೆದಿರಬೇಕಾಗಿದೆ. ಶಿವತಂದೆಯು ಯಾವ ಅವಿನಾಶಿ ಜ್ಞಾನರತ್ನಗಳನ್ನು ನಿಮಗೆ ಕೊಡುತ್ತಾರೆ, ಅದನ್ನು ಮತ್ತೆ ಅನ್ಯರಿಗೂ ಕೊಡಬೇಕಾಗಿದೆ. ರಾಜಧಾನಿ ಸ್ಥಾಪನೆಯಾಗುತ್ತಿದೆಯಲ್ಲವೇ! ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು, ಆದರೆ ಈಗಿಲ್ಲ ಮತ್ತೆ ಪುನರಾವರ್ತನೆಯಾಗುತ್ತದೆ, ಅಂದರೆ ಈಗ ತಂದೆಯು ರಾಜಯೋಗವನ್ನು ಕಲಿಸುತ್ತಾರೆ. ನೀವು ಮತ್ತೆ ಅನ್ಯರಿಗೂ ಸಹ ಕಲಿಸಬೇಕು. ಇಂತಹ ಪ್ರಬಂಧ ಮಾಡಬೇಕು- ಬಹಳ ಮಂದಿ ಬಂದು ತಮ್ಮ ಸೌಭಾಗ್ಯವನ್ನು ರೂಪಿಸಿಕೊಳ್ಳಬೇಕು, ಎಲ್ಲರಿಗೂ ಜೀವದಾನವನ್ನು ಕೊಡಬೇಕಾಗಿದೆ. ಒಂದುವೇಳೆ ಜೀವದಾನವನ್ನು ಕೊಡುವುದರಲ್ಲಿ ನಿರ್ಲಕ್ಷ್ಯ ಮಾಡುತ್ತೀರೆಂದರೆ ಅವರ ಮೇಲೆ ಬಹಳ ಪಾಪವಾಗುತ್ತದೆ. ಬಹಳ ಬಹಳ ಪ್ರೀತಿಯಿಂದ ತಿಳಿಸಿಕೊಡಬೇಕಾಗಿದೆ. ಮಾಯೆ ಇಂತಹದಾಗಿದೆ- ಸಂಪೂರ್ಣವಾಗಿದೆ ವಿಸ್ಮೃತಿ ಮಾಡುತ್ತದೆ, ಶತ್ರುಗಳಾಗಿ ಬಿಡುತ್ತಾರೆ, ಮೊದಲಿಗಿಂತಲೂ ಕೀಳಾಗಿ ಬಿಡುತ್ತಾರೆ, ಪ್ರತಿಯೊಂದು ಸೇನೆಯಲ್ಲೂ ದ್ರೋಹಿಗಳಾಗುತ್ತಾರೆ, ಎಷ್ಟು ಏರುಪೇರಿನಲ್ಲೂ ಬರುತ್ತಾರೆ. ನಿಮ್ಮದು ಮಾಯೆಯ ಜೊತೆ ಯುದ್ಧವಾಗಿದೆ. ಯಾರು ಮಕ್ಕಳಾದ ನಂತರ ಮಾಯೆಗೆ ವಶರಾಗುತ್ತಾರೆ ಅವರು ದ್ರೋಹಿಗಳಾಗಿ ಬಿಡುತ್ತಾರೆ. ಅನೇಕರನ್ನು ದುಃಖಿಗಳನ್ನಾಗಿ ಮಾಡುತ್ತಾರೆ. ಎಷ್ಟೊಂದು ಅಬಲೆಯರು, ಕನ್ಯೆಯರು ಬಂಧನಕ್ಕೊಳಗಾಗುತ್ತಾರೆ. ನಿಮ್ಮ ಶ್ರೇಷ್ಠವಾದ ಜ್ಞಾನವಾಗಿದೆ. ತಂದೆ-ತಾಯಿಯ ಆಸ್ತಿಯು ವಿಷ ಕುಡಿಯುವುದು ಮತ್ತು ಕುಡಿಸುವುದನ್ನು ಬಂಧ್ ಮಾಡಿ ಬಿಡುತ್ತದೆ. ಇದು ಬಹಳ ಕೆಟ್ಟ ವ್ಯಾಪಾರವಾಗಿದೆ, ಆದ್ದರಿಂದ ಕಳೆದುಹೋದದ್ದು ಕಳೆದುಹೋಯಿತು. ಅರ್ಧಕಲ್ಪವಂತೂ ಪತಿತರಾಗಿ ಬಂದಿದ್ದೀರಿ, ಇದರಿಂದ ನಿಮಗೆ ಬಹಳ ದುರ್ಗತಿಯಾಗಿದೆ ಎಂದು ತಂದೆಯು ಹೇಳುತ್ತಾರೆ. ಈಗ ಈ ವ್ಯಾಪಾರವನ್ನು ಬಂಧ್ ಮಾಡಬೇಕಾಗಿದೆ. ಈ ಪತಿತ ಪ್ರಪಂಚವನ್ನು 16 ಕಲಾಸಂಪೂರ್ಣ, ಸಂಪೂರ್ಣ ನಿರ್ವಿಕಾರಿ.... ಪ್ರಪಂಚವೆಂದು ಯಾರೂ ಹೇಳುವುದಿಲ್ಲ. ಸೂರ್ಯವಂಶಿಗಳು ಸಂಪೂರ್ಣ ನಿರ್ವಿಕಾರಿಗಳಾಗಿದ್ದರು, ರಾಮ-ಸೀತೆಯರನ್ನು ಚಂದ್ರವಂಶಿಗಳೆಂದು ಹೇಳಲಾಗುವುದು. ಮನುಷ್ಯರು ಅವರನ್ನೇ ಭಗವಂತನೆಂದು ತಿಳಿದುಕೊಳ್ಳುತ್ತಾರೆ. ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ- ಸೂರ್ಯವಂಶಿ ಹಾಗೂ ಚಂದ್ರವಂಶಿಯರಲ್ಲಿ ರಾತ್ರಿ-ಹಗಲಿನ ವ್ಯತ್ಯಾಸವಿದೆ. ಅವರು 16 ಕಲಾ ಸಂಪೂರ್ಣ, ಹೊಸ ಪ್ರಪಂಚದ ಮಾಲೀಕರು, ಇವರು 14 ಕಲಾ ಸಂಪೂರ್ಣರು, ಇವರಲ್ಲಿ 2 ಕಲೆಗಳು ಕಡಿಮೆಯಾಗುತ್ತದೆ. ಸೂರ್ಯವಂಶಿಯ ಹೆಸರು ಬಹಳ ಪ್ರಸಿದ್ಧವಾಗಿದೆ. ಮಕ್ಕಳು ಹೇಳುತ್ತಾರೆ- ಬಾಬಾ, ನಾವಂತೂ ಸೂರ್ಯವಂಶಿ ಕುಲದವರೇ ಆಗುತ್ತೇವೆ. ಎರಡು ಕಲೆಯೂ ಏಕೆ ಕಡಿಮೆಯಾಗಬೇಕು! ಶಾಲೆಯಲ್ಲಿ ಒಂದುವೇಳೆ ಯಾರಾದಾರೂ ನಾಪಾಸಾಗುತ್ತಾರೆಂದರೆ ತಂದೆ-ತಾಯಿಯ ಹೆಸರಿಗೆ ಕಳಂಕ ಮಾಡಿಸುತ್ತಾರೆ. ಪಾಸಾಗುತ್ತಾರೆಂದರೆ ಖುಷಿಯಾಗುತ್ತಾರೆ. ನಾಪಾಸಾಗುತ್ತಾರೆಂದರೆ ಹೃದಯ ಗಾಬರಿಗೊಳ್ಳುತ್ತದೆ. ಕೆಲವರಂತು ನೀರಿನಲ್ಲಿ ಮುಳುಗಿ ಸತ್ತು ಹೋಗುತ್ತಾರೆ. ಯಾರು ಸಂಪೂರ್ಣ ಪಾಸಾಗುತ್ತಾರೆ ಅವರು ಸೂರ್ಯವಂಶಿ ಲಕ್ಷ್ಮೀ-ನಾರಾಯಣರ ಮನೆತನದಲ್ಲಿ ಹೋಗುತ್ತಾರೆ. ಕಲ್ಪದ ಮೊದಲೂ ಇದೇ ರೀತಿಯಾಗಿತ್ತು, ಈ ಸಮಯದಲ್ಲೂ ತಂದೆಯು ಬಂದು ಮೊದಲು ಬ್ರಾಹ್ಮಣ ಕುಲವನ್ನು ಸ್ಥಾಪನೆ ಮಾಡುತ್ತಾರೆ, ಅವರಿಗೇ ಓದಿಸುತ್ತಾರೆ. ಯಾರು ಸೂರ್ಯವಂಶಿ ನಂತರ ಚಂದ್ರವಂಶಿಯರಾಗುತ್ತಾರೆ, ಅವರೇ ಓದಿ ಮತ್ತು ಓದಿಸುವವರಾಗುತ್ತಾರೆ. ಓದಬೇಕು ಮತ್ತು ಓದಿಸಬೇಕಾಗುತ್ತದೆ, ಇಲ್ಲವೆಂದರೆ ಓದಿರುವವರ ಮುಂದೆ ತಲೆಬಾಗಬೇಕಾಗುತ್ತದೆ. ಇಲ್ಲಿ ನಿಮ್ಮ ಮುಂದೆ ಗುರಿ-ಉದ್ದೇಶವಿದೆ, ಅಂಧಶ್ರದ್ಧೆಯಿರಲು ಸಾಧ್ಯವಿಲ್ಲ. ನಾವು ಮನುಷ್ಯರಿಂದ ದೇವತೆಗಳಾಗಲು ಈ ಪಾಠಶಾಲೆಯಲ್ಲಿ ಓದುತ್ತಿದ್ದೇವೆಂದು ತಿಳಿಸಬೇಕು. ಸಾಕ್ಷಾತ್ಕಾರದಲ್ಲಿಯೂ ನೋಡಿದ್ದೇವೆ. ಆದ್ದರಿಂದಲೇ ನಾವು ಲಕ್ಷ್ಮೀ-ನಾರಾಯಣರಾಗುತ್ತೇವೆ ಎಂದು ಹೇಳುತ್ತೇವೆ. ಆ ರೀತಿ ಹಾಗೆಯೇ ಆಗುವುದಿಲ್ಲ. ತಂದೆಯ ವಿನಃ ಯಾರೂ ಮಾಡಲು ಸಾಧ್ಯವಿಲ್ಲ. ನಾವು ರಾಜರಿಗೂ ರಾಜರನ್ನಾಗಿ ಮಾಡುತ್ತೇವೆ, ಮನ್ಮನಾಭವ, ನನ್ನ ಮಕ್ಕಳಾಗಿ ಎಂದು ಆ ಗೀತೆಯನ್ನು ತಿಳಿಸುವವರೂ ಸಹ ಹೇಳಲು ಸಾಧ್ಯವಿಲ್ಲ. ಇದನ್ನು ಪ್ರಜಾಪಿತ ಬ್ರಹ್ಮ ಮತ್ತು ಜಗದಂಬಾರವರೇ ಹೇಳಲು ಸಾಧ್ಯ. ತಮ್ಮನ್ನು ಯಾರೂ ಸಹ ಪ್ರಜಾಪಿತ ಬ್ರಹ್ಮನೆಂದು ಹೇಳಿಕೊಳ್ಳಲು ಸಾಧ್ಯವಿಲ್ಲ. ಎಷ್ಟೇ ಸುಳ್ಳು ವೇಷಗಳನ್ನು ಹಾಕಿಕೊಂಡರೂ ಈ ಮಾತುಗಳನ್ನು ತಿಳಿಸಲು ಸಾಧ್ಯವಿಲ್ಲ. ಇದನ್ನು ಶಿವತಂದೆಯೇ ತಿಳಿಸುತ್ತಾರೆ. ಮನ್ಮನಾಭವ ಎಂದು ಮನುಷ್ಯರು ಹೇಳಲು ಸಾಧ್ಯವಿದೆಯೇ? ಅವರು ಕಲ್ಪವು ಎಷ್ಟು ವರ್ಷವಿರುತ್ತದೆ, ಚಕ್ರವು ಹೇಗೆ ಸುತ್ತುತ್ತದೆ ಎಂಬುದನ್ನು ಹೇಳಲು ಸಾಧ್ಯವಿಲ್ಲ. ಏಕೆಂದರೆ ಇದು ಯಾರಿಗೂ ಗೊತ್ತಿಲ್ಲ. ನೀವು ಮಕ್ಕಳಿಗೆ ಬಹಳ ತಿಳುವಳಿಕೆಯು ಸಿಗುತ್ತದೆ. ಮಂಥ ಬುದ್ಧಿಯವರು ಇಷ್ಟೊಂದು ಓದಲು ಸಾಧ್ಯವಿಲ್ಲ. ಪರೀಕ್ಷೆಯು ಬಹಳ ಕಠಿಣವಾಗಿದೆ. ಐ.ಸಿ.ಎಸ್. ಪರೀಕ್ಷೆಯಲ್ಲಿಯೂ ಕೆಲವರಷ್ಟೇ ಸಾಹಸವನ್ನಿಡುತ್ತಾರೆ. ಪರೀಕ್ಷೆಯು ಕಠಿಣವಾಗಿಟ್ಟರೆ ಕಡಿಮೆ ಮಂದಿ ಉತ್ತೀರ್ಣರಾಗುತ್ತಾರೆಂದು ಸರ್ಕಾರವೂ ಸಹ ತಿಳಿಯುತ್ತದೆ. ಅದೇ ರೀತಿ ಇಲ್ಲಿಯೂ ಸಹ ಮಿತಿಯಿದೆ. ಅಷ್ಟರತ್ನಗಳು ನಂಬರ್‌ನಲ್ಲಿ ಹೋಗುತ್ತಾರೆ ನಂತರ 108. ಈ ಸಮಯದಲ್ಲಿ (2003ರಲ್ಲಿ) 100 ಕೋಟಿಗಿಂತಲೂ ಅಧಿಕ ಭಾರತವಾಸಿಗಳಿರುತ್ತಾರೆ. ಅದರಲ್ಲಿಯೂ ಯಾರು ದೇವಿ-ದೇವತಾ ಧರ್ಮದವರಿರುತ್ತಾರೆ ಅವರೇ ಬರುತ್ತಾರೆ. 33 ಕೋಟಿ ದೇವತೆಗಳೆಂದು ಗಾಯನವಿದೆ, ಅದರಲ್ಲಿ ಅಷ್ಟರತ್ನಗಳು ನಂಬರ್‌ನ್ ಸೂರ್ಯವಂಶಿಗಳಾಗುತ್ತಾರೆ. ರಾಜಕುಮಾರ-ರಾಜಕುಮಾರಿಯರೂ ಸಹ ಅನೇಕರಾಗುತ್ತಾರಲ್ಲವೆ. ಪರೀಕ್ಷೆಯು ತುಂಬಾ ದೊಡ್ಡದಾಗಿದೆ. ಅಷ್ಟರತ್ನಗಳೇ ವಿಜಯಮಾಲೆಯ ಮಣಿಗಳಾಗುತ್ತಾರೆ. ಅದರಲ್ಲಿಯೂ ಒಂದನೆಯವರು ಕುಮಾರಿ ಮಮ್ಮಾ ನಂತರದವರು ಇವರು (ವೃದ್ಧ ಬ್ರಹ್ಮ). ಮಮ್ಮಾ ಯುವತಿಯಾಗಿದ್ದಾರೆ. ಚೆನ್ನಾಗಿ ಓದಿ ಪದವಿಯನ್ನು ಪಡೆಯುತ್ತಾರೆ, ಆದರೆ ಈ ಬ್ರಹ್ಮಾರವರೂ ಸಹ ವೃದ್ಧಾಪ್ಯದಲ್ಲಿ ಹೋಗಿ ಪರೀಕ್ಷೆಯಂತೂ ತೇರ್ಗಡೆ ಮಾಡುತ್ತಾರಲ್ಲವೆ. ತಂದೆಯಿಂದ ಆಸ್ತಿಯನ್ನು ಪಡೆಯುವುದು ಪರಿಶ್ರಮದ ಮಾತಾಗಿದೆ. ನೀವು ಮಕ್ಕಳಿಗೆ ಭಗವಂತನೇ ಓದಿಸುತ್ತಾರೆ, ಇದಂತೂ ಅತಿ ದೊಡ್ಡ ಭಾಗ್ಯದ ಮಾತಾಗಿದೆ, ಅಂದಾಗ ತಾವು ಭಗವಂತನ ಮಕ್ಕಳಾಗಿ ನಂತರ ಅವರ ಸೇವೆಯಲ್ಲಿ ತೊಡಗಿ ಬಿಡಬೇಕು. ಸಿಂಧಲ್ಲಿ ನೀವಲ್ಲರೂ ಬಂದ ನಂತರ ಅದರಲ್ಲಿಯೂ ಅನೇಕರು ಹೊರಟು ಹೋದರು. ಬಾಕಿ ಯಾರು ಧೃಡವಾಗಿ ನಿಂತರು ಅವರದಂತೂ ಚಮತ್ಕಾರವಾಗಿದೆ. ಏಕೆಂದರೆ ಅನೇಕರನ್ನು ತಮ್ಮ ಸಮಾನ ಮಾಡುತ್ತಿದ್ದಾರೆ,

ಅಂದಾಗ ಅವಕಾಶ ಕೊಡಬೇಕಾಯಿತಲ್ಲವೆ. ಭಟ್ಟಿಯಿಂದ ಮುನ್ನೂರು ಜನ ನಂಬರ್ವಾರ್ ಹೊರಟರು. ಈಗಂತೂ ಸಾವಿರಾರು ಮಕ್ಕಳಾಗಿ ಬಿಟ್ಟಿದ್ದಾರೆ. ಹೊಸ-ಹೊಸ ಸೇವಾಕೇಂದ್ರಗಳು ತೆರೆಯುತ್ತಾ ಹೋಗುತ್ತವೆ. ಅನೇಕ ಮನುಷ್ಯರು ತಮ್ಮ ಜೀವನವನ್ನು ವಜ್ರ ಸಮಾನ ಮಾಡಿಕೊಳ್ಳುತ್ತಾರೆ. ತಂದೆಯ ಮಕ್ಕಳಾದ ನಂತರ ಅನ್ಯರನ್ನೂ ಮಾಡಬೇಕು. ಮೂರ್ಛಿತರಾದವರನ್ನು ಸೂರ್ಚಿತರನ್ನಾಗಿ ಮಾಡಬೇಕು. ಬಹಳ ಪ್ರೀತಿಯಿಂದ ಒಬ್ಬರು ಇನ್ನೊಬ್ಬರ ಕೈಯನ್ನು ಹಿಡಿಯಬೇಕು. ಏಕೆಂದರೆ ಪಾಪ! ಅಸಹಾಯಕರ ಕಾಲು ಎಲ್ಲಿಯೂ ಜಾರಿ ಹೋಗದಿರಲಿ. ಎಷ್ಟು ಜಾಸ್ತಿ ಸೇವಾಕೇಂದ್ರಗಳಿರುತ್ತವೆ, ಅಷ್ಟು ಅನೇಕರು ಜೀವದಾನವನ್ನು ಪಡೆಯುತ್ತಾರೆ. ಪಾವನ, ವಜ್ರಸಮಾನ ಜೀವನವನ್ನು ರೂಪಿಸಿಕೊಳ್ಳುತ್ತಾರೆ. ಈಗಂತೂ ಜೀವನವು ಪತಿತ, ಕವಡೆಯ ಸಮಾನವಾಗಿದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಪುರುಷಾರ್ಥವನ್ನು ಮಾಡಿ ಸೂರ್ಯವಂಶದಲ್ಲಿ ಬಂದುಬಿಡಿ. ತಂದೆಯನ್ನು ನೆನಪು ಮಾಡಿ. ಬ್ರಹ್ಮ-ವಿಷ್ಣು-ಶಂಕರನನ್ನು ನೆನಪು ಮಾಡಿ ಎಂದು ಹೇಳುವುದಿಲ್ಲ. ಅನೇಕರು ಕೇಳುತ್ತಾರೆ- ಶಂಕರನ ಪಾತ್ರವೇನು? ಪ್ರೇರಣೆಯಿಂದ ಹೇಗೆ ವಿನಾಶ ಮಾಡಿಸುತ್ತಾರೆ? ಅವರಿಗೆ ತಿಳಿಸಿ, ಇದಂತೂ ಗಾಯನವಿದೆ, ಚಿತ್ರವೂ ಇದೆ. ಇದರ ಮೇಲೆ ತಿಳಿಸಲಾಗುತ್ತದೆ - ವಾಸ್ತವದಲ್ಲಿ ಈ ಮಾತುಗಳೊಂದಿಗೆ ನಿಮ್ಮ ಸಂಬಂಧವಿಲ್ಲ. ಮೊದಲಂತೂ ನಾವು ತಂದೆಯಿಂದ ಆಸ್ತಿ ಪಡೆಯಬೇಕಾಗಿದೆ, ಇದನ್ನು ತಿಳಿಯಬೇಕಾಗಿದೆ. ಮನುನಾಭವ ಆಗಿ ಶಂಕರ ಏನು ಮಾಡುತ್ತಾರೆ, ಅವರೇನು ಮಾಡುತ್ತಾರೆ, ಇವರೇನು ಮಾಡುತ್ತಾರೆ ಎಂಬುದರಲ್ಲಿ ಹೋಗುವ ಅವಶ್ಯಕತೆಯೇನಿದೆ! ನೀವು ಕೇವಲ ಎರಡಕ್ಷರವನ್ನು ಹಿಡಿದುಕೊಳ್ಳಬೇಕಾಗಿದೆ - ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಿದರೆ ಆಸ್ತಿಯು ಸಿಗುವುದು. ಬಾಕಿ ಶಂಕರನಿಗೆ ಕೊರಳಲ್ಲಿ ಹಾವನ್ನು ಏಕೆ ಕೊಟ್ಟಿದ್ದಾರೆ, ಯೋಗದಲ್ಲಿ ಹೀಗೆ ಏಕೆ ಕುಳಿತುಕೊಂಡಿದ್ದಾರೆ.... ಈ ಮಾತುಗಳೊಂದಿಗೆ ಯಾವುದೇ ಸಂಬಂಧವಿಲ್ಲ. ಮುಖ್ಯ ಮಾತು ತಂದೆಯನ್ನು ನೆನಪು ಮಾಡುವುದಾಗಿದೆ. ಬಾಕಿ ಹೀಗೆ ಅನೇಕ ಪ್ರಶ್ನೆಗಳಂತೂ ಉದ್ಭವವಾಗುತ್ತವೆ. ಇದರಿಂದ ನಿಮಗೆ ಲಾಭವೇನಿದೆ. ನೀವು ಎಲ್ಲಾ ಮಾರ್ಗಗಳನ್ನು ಮರೆತು ಬಿಡಬೇಕು.

ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ನನ್ನನ್ನು ನೆನಪು ಮಾಡಿದರೆ ವಿಕರ್ಮ ವಿನಾಶವಾಗುತ್ತದೆ. ಆದರೆ ನೆನಪು ಮಾಡುವುದಿಲ್ಲವೆಂದರೆ ವಿಕರ್ಮಜೀತರಾಗುವುದಿಲ್ಲ ಮತ್ತೆ ಜ್ಞಾನದ ಧಾರಣೆಯು ಹೇಗಾಗುತ್ತದೆ. ಉಲ್ಬಾ-ಸುಲ್ಬಾ ಪ್ರಶ್ನೆಗಳನ್ನು ಯಾರಾದರೂ ಕೇಳಿದರೆ ತಿಳಿಸಿ- ತಾವು ಮೊದಲು ಜ್ಞಾನವನ್ನು ತಿಳಿದುಕೊಳ್ಳಿ, ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯನ್ನು ನೆನಪು ಮಾಡಿ. ಉಳಿದೆಲ್ಲಾ ಮಾತುಗಳನ್ನು ಬಿಟ್ಟು ಬಿಡಬೇಕು. ಮುಂದೆ ನಡೆದಂತೆ ಇದೆಲ್ಲವನ್ನೂ ಅರಿತುಕೊಳ್ಳುತ್ತಾ ಹೋಗುತ್ತೀರಿ. ಆದ್ದರಿಂದ ಆಸ್ತಿಯನ್ನು ತೆಗೆದುಕೊಳ್ಳುವ ಸಾಹಸವನ್ನಿಡಬೇಕು. ನಾವಂತೂ ತಂದೆಯ ಸಂದೇಶ ಕೊಡುತ್ತೇವೆ. ನಂತರ ಮಾಡಿ ಅಥವಾ ಮಾಡದೇ ಇರಿ ಅದು ನಿಮ್ಮಿಷ್ಟ. ತಂದೆಯ ಬಳಿ ಪವಿತ್ರರಾಗಿ ಬಿಡುತ್ತೀರೆಂದರೆ ಹೊಸ ಪಾವನ ಪ್ರಪಂಚದಲ್ಲಿ ಶ್ರೇಷ್ಠ ಪದವಿಯನ್ನು ಪಡೆಯುತ್ತೀರಿ. ಸ್ವದರ್ಶನ ಚಕ್ರವನ್ನು ತಿರುಗಿಸಿ 84 ಜನ್ಮಗಳ ಚಕ್ರವನ್ನು ನೆನಪು ಮಾಡಿ ಸಾಕು. ಯಾರೆಷ್ಟು ನೆನಪು ಮಾಡುತ್ತೀರಿ ಅವರೇ ವಿಜಯಮಾಲೆಯಲ್ಲಿ ಪೋಣಿಸಲ್ಪಡುತ್ತೀರಿ. ಮತ್ತಾವುದೇ ಜಪ-ತಪ ಇತ್ಯಾದಿಗಳನ್ನು ಮಾಡಬಾರದು, ತಂದೆಯು ಇವೆಲ್ಲವುಗಳಿಂದ ಬಿಡಿಸುತ್ತಾರೆ. ದ್ವಾಪರದಿಂದ ಹದ್ದಿನ ಆಸ್ತಿಯನ್ನು ಪಡೆಯುತ್ತಾ ಬಂದಿದ್ದೀರಿ. ಈಗ ಬೇಹದ್ದಿನ ತಂದೆಯಿಂದ ಬೇಹದ್ದಿನ ಆಸ್ತಿಯನ್ನು ತೆಗೆದುಕೊಳ್ಳಬೇಕಾಗಿದೆ. ಈಗ ನೀವು ಯಾವ ಆಸ್ತಿಯನ್ನು ಪಡೆಯುತ್ತೀರಿ ಅದು 21 ಜನ್ಮಗಳಿಗೋಸ್ಕರ ಅವಿನಾಶಿಯಾಗಿ ಬಿಡುತ್ತದೆ. ಸತ್ಯಯುಗದಲ್ಲಿ ನಾವು ಈ ಆಸ್ತಿಯನ್ನು ಹೇಗೆ ಪಡೆದವು, ಇದು ಅವಿನಾಶಿ ಆಸ್ತಿಯಾಗಿದೆ ಎಂದು ಗೊತ್ತಾಗುವುದೇ ಇಲ್ಲ. ಇದನ್ನು ಈಗಲೇ ನೀವು ತಿಳಿದುಕೊಳ್ಳುತ್ತೀರಿ - ನಾವು 21 ಜನ್ಮಗಳು ರಾಜ್ಯಭಾರ ಮಾಡುತ್ತೇವೆ. ಅಲ್ಲಂತೂ ಸುಖವೇ ಸುಖವಿರುತ್ತದೆ, ಸುಖದ ಖುಷಿಯೇ ಇರುತ್ತದೆ. ಮನುಷ್ಯರು ಪ್ರತಿಯೊಬ್ಬರ ಆಸ್ತಿಯನ್ನು ತಂದೆಯಿಂದಲೇ ಪಡೆಯಬೇಕೆಂಬುದು ತಿಳಿಯುತ್ತಾರೆ. ಆದರೆ ಅಲ್ಲಿ ಈಗಿನ ಪುರುಷಾರ್ಥದ ಪ್ರಾಲಬ್ಧವು 21 ಜನ್ಮಗಳು ನಡೆಯುತ್ತದೆ. ಆದರೆ ಅದೇ ಸಮಯದಲ್ಲಿ ಒಳ್ಳೆಯ ಕರ್ಮವನ್ನು ಮಾಡುತ್ತೀರಿ ಎನ್ನುವಂತಿರುವುದಿಲ್ಲ. ಇಲ್ಲಂತೂ ಇಂತಹ ಒಳ್ಳೆಯ ಕರ್ಮವನ್ನು ಕಲಿಯುತ್ತೀರಿ, ಅದರಿಂದ ಜನ್ಮ-ಜನ್ಮವೂ ಸಹ ನೀವು ರಾಜಧಾನಿಯಲ್ಲಿ ಬರುತ್ತೀರಿ. ತಂದೆಯು ಆದೇಶವನ್ನು ನೀಡುತ್ತಾರೆ- ಒಂದನೆಯದಾಗಿ ಪವಿತ್ರರಾಗಿ ಮತ್ತು ನನ್ನನ್ನು ನೆನಪು ಮಾಡಿ ಆದರೆ ಮಾಯೆಯು ಮರೆಸಿ ಬಿಡುತ್ತದೆ. ಸೃಷ್ಟಿಚಕ್ರವು ಹೇಗೆ ಸುತ್ತುತ್ತದೆ ಎಂಬುದನ್ನು ನೆನಪು ಮಾಡುವುದರಿಂದ ನಾವು ಚಕ್ರವರ್ತಿ ರಾಜ-ರಾಣಿಯರಾಗುತ್ತೇವೆ. ಇವು ಎಷ್ಟೊಂದು ಸಹಜ ಮಾತುಗಳಾಗಿವೆ. ಕನ್ಯೆಯರಿಗಂತೂ ಎಲ್ಲರಿಗಿಂತ ಸಹಜವಾಗಿದೆ. ಅಧರ್ಕುಮಾರಿಯರಿಗೆ ಏಣಿಯನ್ನು ಇಳಿಯುವುದರಲ್ಲಿ ಪರಿಶ್ರಮವಾಗುತ್ತದೆ. ಎಲ್ಲಿ ನೋಡಿದರೂ ಕುಮಾರಿಯರು ಹೆಚ್ಚಿಗೆ ಬರುತ್ತಾರೆ. ಈ ಸಮಯದಲ್ಲಿ ಮದುವೆಯಾಗುವುದು ತುಂಬಾ ಮೋಸವಾಗಿದೆ. ಇಲ್ಲಿ ಪ್ರಿಯತಮನಾದ ಶಿವನ ಜೊತೆ ಮದುವೆ ಮಾಡಿಕೊಳ್ಳುವುದರಿಂದ ಸ್ವರ್ಗದಲ್ಲಿ ಪೂರ್ಣ ಅಮರ, ಸುಖಿಗಳಾಗಿ ಬಿಡುತ್ತೀರಿ. ನೀವೀಗ ಈಶ್ವರೀಯ ಸೇವೆಯಲ್ಲಿದ್ದೀರಿ. ಇದಕ್ಕೆ ಪ್ರತಿಯಾಗಿ ಏನು ಸಿಗುತ್ತದೆ? ನೀವು ವಿಶ್ವದ ಮಾಲೀಕರಾಗುತ್ತೀರಿ. ಇದು ಸತ್ಯ ಸಂಪಾದನೆಯಾಗಿದೆ. ನೀವು ಬ್ರಾಹ್ಮಣರು ಕೈ ತುಂಬಿಸಿಕೊಂಡು ಹೋಗುತ್ತೀರಿ. ಇದು ನಿಮ್ಮ ಸತ್ಯ ಸಂಪಾದನೆಯಾಗಿದೆ. ಉಳಿದವರೆಲ್ಲರದು ಸುಳ್ಳು ಸಂಪಾದನೆಯಾಗಿದೆ, ಆದ್ದರಿಂದ ಖಾಲಿ ಕೈಯಲ್ಲಿಯೇ ಹೋಗುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವ... ನೋಡಿ, ಈ ಅಗಲಿ ಮರಳಿ ಸಿಕ್ಕಿದ ಅರ್ಥಾತ್ ಎಷ್ಟು ಚೆನ್ನಾಗಿದೆ. ಈ ರೀತಿ ಮತ್ತಾರೂ ಹೇಳಲು ಸಾಧ್ಯವಿಲ್ಲ. ಬಹಳ ಸಮಯದಿಂದ ಅಗಲಿ ನಂತರ ಮಿಲನ ಮಾಡುತ್ತೀರಿ. ಆತ್ಮಗಳು ಪರಮಾತ್ಮನಿಂದ ಬಹಳಕಾಲ ಅಗಲಿದ್ದರು..... ನೀವು 5000 ವರ್ಷಗಳ ನಂತರ ಮತ್ತೆ ಬಂದು ಸೇರಿದ್ದೀರಿ, ಆದ್ದರಿಂದಲೇ ಬೇಹದ್ದಿನ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳೆಂದು ಹೇಳುತ್ತಾರೆ. ಅವಶ್ಯವಾಗಿ ಈಗ ಕಲ್ಪದ ಸಂಗಮದಲ್ಲಿ ಬಂದು ತಂದೆಯೊಂದಿಗೆ ಮಿಲನವಾಗಿದ್ದೀರಿ, ನಂತರ

ಭಿನ್ನ-ನಾಮರೂಪದಲ್ಲಿ ಮಿಲನವಾಗುತ್ತೀರಿ. ಯಾರು ಕಲ್ಪದ ಹಿಂದೆ ಓದಿದ್ದರು ಅವರಿಗೇ ತಂದೆಯು ಓದಿಸುತ್ತಾರೆ. ನಂತರ ಕಲ್ಪ-ಕಲ್ಪವೂ ಓದುತ್ತಿರುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ-ಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಮೂರ್ಛಿತರನ್ನು (ಬಾಡಿರುವವರು) ಸೂರ್ಚಿತರನ್ನಾಗಿ ಮಾಡಬೇಕಾಗಿದೆ. ಒಬ್ಬೊಬ್ಬರನ್ನೂ ಪ್ರೀತಿಯಿಂದ ಸಂಭಾಲನೆ ಮಾಡಬೇಕಾಗಿದೆ. ಯಾವುದೇ ಕಾರಣಕ್ಕೂ ಯಾರ ಕಾಲುಗಳೂ ಸಹ ಜಾರಿ ಹೋಗದಂತೆ ಗಮನ ಕೊಡಬೇಕು.

2. ಪಾವನ ಪ್ರಪಂಚದಲ್ಲಿ ಶ್ರೇಷ್ಠ ಪದವಿಗೋಸ್ಕರ ಬೇರೆಲ್ಲಾ ಪ್ರಶ್ನೆಗಳನ್ನು ಬಿಟ್ಟು ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಬೇಕಾಗಿದೆ, ಸ್ವದರ್ಶನ ಚಕ್ರವನ್ನು ತಿರುಗಿಸಬೇಕಾಗಿದೆ. ಅನೇಕರಿಗೆ ಜೀವದಾನ ಕೊಡುವ ಸೇವೆ ಮಾಡಬೇಕಾಗಿದೆ.

ವರದಾನ: ಫಾಲೋ ಫಾದರ್ ಮಾಡಿ ನಂಬರ್ ವಾರ್ ವಿಶ್ವದ ರಾಜ್ಯ ಸಿಂಹಾಸನ ತೆಗೆದುಕೊಳ್ಳುವಂತಹ ಸಿಂಹಾಸನಾಧಾರಿ ಭವ. ಹೇಗೆ ತಂದೆಯು ಮಕ್ಕಳನ್ನು ಮುಂದೆ ಮಾಡಿದರು, ಸ್ವಯಂ ಬೆನ್ನೆಲುಬಾಗಿದ್ದರು, ಅದೇ ರೀತಿ ತಂದೆಯನ್ನು ಅನುಸರಿಸಿ. ಇಲ್ಲಿ ಎಷ್ಟು ತಂದೆಯನ್ನು ಅನುಸರಿಸುವಿರಿ ಅಷ್ಟು ಅಲ್ಲಿ ನಂಬರ್ವಾರ್ ವಿಶ್ವದ ರಾಜ್ಯ ಸಿಂಹಾಸನ ಪಡೆಯುವ ಸಿಂಹಾಸನಾಧಾರಿಯಾಗುವಿರಿ. ಎಷ್ಟು ಈ ಸಮಯ ಸದಾ ತಂದೆಯ ಜೊತೆ ತಿನ್ನುತ್ತಾ ಕುಡಿಯುತ್ತಾ ಇರುವಿರಿ, ಆಟವಾಡುತ್ತಾ, ವಿದ್ಯಾ ಓದುತ್ತಾ ಅಷ್ಟೇ ಅಲ್ಲಿ ಜೊತೆಯಲ್ಲಿರುವಿರಿ. ಯಾವ ಮಕ್ಕಳಿಗೆ ಎಷ್ಟು ಸಮೀಪತೆಯ ಸ್ಮೃತಿ ಇರುವುದು ಅಷ್ಟೇ ಸ್ವಾಭಾವಿಕ ನಶೆ, ನಿಶ್ಚಯ ಸ್ವತಃವಾಗಿರುವುದು. ಆದ್ದರಿಂದ ಹೃದಯ ಪೂರ್ವಕವಾಗಿ ಈ ಅನುಭವ ಮಾಡಿ ಅನೇಕ ಬಾರಿ ತಂದೆಯ ಜೊತೆಗಾರರಾಗಿದ್ದೆವು, ಈಗಲೂ ಇದ್ದೇವೆ ಮತ್ತು ಅನೇಕ ಬಾರಿ ಆಗತ್ತಲೇ ಇರುತ್ತೇವೆ.

ಸೋಗನ್: ಸೇವೆಯ ಫಲ ಮತ್ತು ಬಲ ಪ್ರಾಪ್ತಿ ಮಾಡಿಕೊಳ್ಳುವಂತಹವರೇ ಶಕ್ತಿಶಾಲಿಯಾಗಿದ್ದಾರೆ.